

Nº8-9

Göyərçin

1999

ISSN-0207-4710



HƏZRƏTİ ƏLİNİN KƏLAMLARINDAN

* Ən böyük dövlət ağıldır. Ağillı kim-sə heç kəsə möhtac deyil, hamıdan dövlətlidir.

* Qorxunun və nifrətin daha artığı xudpəsənd olmaqdır. Şəxs nə qədər tə-kəbbürlü olursa, başqa adamlar ona o qədər nifrət edir.

* Ne'məti tələf edən şeylərdən çəki-nin. Ona görə ki, tələf olan ne'mətin qayıtması müsküldür.

* Tamah olan başda ağıl olmaz.

* Allaha üz çevirən adamın dövləti olar. Allahdan üz döndərən adam həlak olar.

* Fağır olduğunuz vaxt sədəqə verin.

* Hər bir kimsənin tərbiyə üsulu yumşaq olsa, onun övlad və törəmələri tərbiyəsiz olar.

"Tamah olan başda ağıl olmaz" möv-zusunda inşa yazıb bizə göndərin.

Cahit ZƏRİFOĞLU

Türkiyə

Həzrəti Süleymanla kirpi

Mərhəmət olmasaydı həyat da olmazdı.

Həzrəti Ömər bir uşağı öpüb oxşayanda bir nəfər ona deyir:
- Ya Ömər, Sizə təəccüb edirəm. Mən heç bir zaman co-cuqlarımı öpüb oxşamamışam.

Həzrəti Ömər deyir:

- Övladlarına məhəbbət göstərməyən xalqa da göstər-məz. Cocuqlarına mərhəməti olmayanın xalqa da mərhəməti olmaz.

Bir gün Həzrəti Süleyman bir çeşmədə əl-üzünü yuyur. Ətrafına baxıb görür ki, heç kəs yoxdur, bir kirpidən başqa.

Peyğəmbər kirpiyə deyir:

- Kirpi, get mənə bir yumşaq şey gətir, əlimi, üzümü qurulayım.

Kirpi öz yavrusunu gətirib Həzrəti Süleymana uzadıb deyir:

- Buyur, bununla qurula!

Peyğəmbər üstündə yüzlərlə tikan olan bala kir-piyə baxıb deyir:

- Heç bununla əl-üz qurulamaq olarmı?

- Ey Allahın Nəbisi, bundan daha sevgili və daha yumşaq bir şey yoxdur mənim üçün...

Nə zəngin bir mərhəmət hissi ana kirpinin ürəyindəki...

Mərhəmət olmasaydı həyat da olmazdı...



Türk dünyasının
böyük oğulları

Alp Ər Tunga

Alp Ər Tunqa adlı
bir kağan vardı.
Ona yerüzü dar,
göyüzü dardı.

O yapmışdı
göy üzünə günəşi,
Səxavətdə yoxdu
onun bir eşi.

Göy türk, Uyqur,
Karluk və Qarahanlı,
Daha neçə türklər,
adları şanlı,

Onu özlərinə
ata saydılar,
Şöhrətini dörd
tərəfə yaydılar.



Böyük Firdov-

sinin "Şahnamə" əsərinin qəh-rəmanlarından biri - Əfrasiyab əslində Alp Ər Tunqadır. O, şöhrəti bütün dünyanı tutan bir türk hökmdarı olmuşdur. Alp Ər Tunqa-nın ürəyi göylər qədər geniş, əli yağış yağdı-

ran bulud qədər bə-rəkətli idi. Onun dostla-

ra ümid verən dili düşməni gö-rəndə qılınca dönürdü. Alp Ər Tunqanın qoşunu qəhrəmanlıqla vuruşurdu. O, düşməni məğlub etdi, İran şahını öldürdü. Taxta Keykavus çıxdı.

Alp Ər Tunqa Keyxosrovu təkbətək döyüşə çağırırsa da, İran şahı buna razı olmur. Alp Ər Tunqa döyüşdə qəhrəmanlıqla hə-lak olur. Ancaq əsl qəhrəman-lar ölmürlər. Onlar öz qəhrə-manlıqları ilə gələcək nəsillə-ri zəfərlərə səsləyirlər.

Rəfiq YUSİFOĞLU

BİRİNCİ ZƏNG

Həyəcandan gözümə
Yuxu getməyib gecə.
Birinci zəngdən ötrü
Ürəyim əsir necə!

Qəlbimizdə arzular,
Əlimizdə gül-çiçək.



Rəssam Ənvər QARAYEV

Yolumuzu gözləyir
Məktəb nəhəng gəmi tək.

Məhəbbətlə izləyir
Bizi doğma baxışlar.
Əl edib yola salır
Qohumlar, dost-tanışlar.

Vuruldu birinci zəng,
Ta bizim nə qədimiz.
Biliklər ölkəsinə
Yola düşür gəmimiz...

KASIB VƏ VARLI

LİTVA XALQ NAĞILI

Kasib çayın sahilindəki meşədə ağac doğrayırdı. Birdən onun baltası əlindən çıxıb suya düşdü. Kasib ağlamağa başladı. Elə bu zaman meşənin dərinliyindən bir qoca çıxıb ona sarı gəldi:

- Nə üçün ağlayırsan?

- Ağlamayım bəs neyləyim? Baltam çaya düşdü, bəs mən bala-larımı nə ilə dolandıracağam?

Qoca çaya baş vurub bir qızıl balta çıxardı. Kasib dedi ki, bu onun baltası deyil. Qoca yenə suya baş vurub gümüş balta çıxardı. Kasib bu baltaya da yiyə durmadı. Qoca polad baltanı çıxaranda kasib sevindi, bu mənim baltamdır, - dedi.

Kasibin hərəkəti qocanın xoşuna gəldi. Qızıl və gümüş baltanı da ona bağışladı.

Kasib baltaları götürüb sevinə-sevinə evə qa-yıtdı. Əhvalatı olduğu kimi danışdı. Onun varlı qonşusu bunu eşidən kimi meşəyə get-di. O, baltanı suya atıb ağlamağa başladı. Yenə həmin qoca meşədən çıxıb gəldi. Varlı dedi ki, baltası suya düşdüyü üçün ağlayır.

Qoca suya baş vurub polad balta çıxardı. Varlı dedi ki, bu mənim baltam deyil. Qocanın çıxardığı gümüş baltaya da varlı sahib durmadı.

Qoca qızıl bal-tanı çıxaranda varlı onun üstünə cumub baltanı almaq istədi.

Qoca hər üç baltanı götürüb suya baş vurdu.

Deyirlər ki, o vaxtdan varlı çayın kənarından çəkilmir, gözləyir ki, bəlkə, qoca ona brilyant balta gətirə.

Tərcümə edən:
R. ƏLİYEV

DANIŞAN GÜLLƏR

Eşidəndə ki, Sumqayıtdakı 23 saylı məktəbdə
rüş var, mən də ora getdim. Vay, iclas salonunda
qədər uşaq var idi... Özü də hərəsinin əlində bir
dəstəsi. Özləri də güllərə bənzəyən uşaqlar in
lənglərin ortasındakı ən qəşəng, ən ətirli, dil
danışmağı bacaran gülü xatırladırdılar.

Səhnəyə baxanda nə görsəm yaxşıdır, gördüm
bizim baş redaktorumuz, şair Rafiq Yusifoğlu m
bin tanınmış ədəbiyyat müəllimi Hökümə xanımla

naşı öyləşib. Əvvəlcə bir şey anlamadım. Ancaq Hökümə
Əfəndiyevanın, 25 saylı məktəbin direktoru Əvəz Lələda
ğın, qabaqcıl sinif müəllimi Nəzirə Əzizovanın çıxışlarını
eşidəndə bildim ki, söhbət "Göyərçin" jurnalından, onun
uşaqların tərbiyəsindəki müstəsna əhəmiyyətindən gedir.



Eh, heç bilirsiniz sonra nə ol
du? Birdən zaldakı güllər dalğa
landı. Uşaqlar bir-bir səhnəyə
çıxıb şe'rlər, nəğmələr oxuma
ğa başladılar, səhnəcik göstərdi
lər. Özləri də gülləri xatırladan
gül balalar elə gözəl çıxış elə
yirdilər ki, lap özümü sehrli na
ğllar dünyasında hiss edirdim.
Elvinin, Rəşadın, Nərminin,
Aydanın, Türkanın və başqaları
nın çıxışları alqışlarla qarşılandı.
Sonra söz Rafiq müəllimə ve
rildi. O, Sumqayıt şəhər təhsil
şö'bəsinin müdiri Vidadi Bağ
rova, 23 saylı məktəbin direkto
ru Fikrət Qasımova, Qubadlı qə
səbə orta məktəbinin direktoru
Nuşirəvan Əsədova, 25 saylı
məktəbin direktoru Əvəz Lələ
dağa, 37 saylı məktəbin direkto
ru Elşad Eyvazova "Göyərçin"
jurnalına göstərdikləri qayğıya
görə öz dərin minnətdarlığını
bildirdi. Sonra redaktorumuz
jurnalımızın keçdiyi şərəfli



ömür yolundan söhbət açdı. "Göyərçin" in sabiq redaktor
ları Yusif Əzimzadə, Hüseyn Abbaszadə, Tofiq Mahmud,
Xalidə Hasilova, vaxtilə bu jurnalda işləmiş Hikmət Ziya,
Xəlil Rza, Vaqif İbrahim, Həbibə, Bayram Həsənov, Rə
şid Əmirov dərin minnətdarlıq duyğuları ilə xatırlandı.

Rafiq Yusifoğlu uşaqların və müəllimlərin çoxsaylı su
allarına cavab verdi, "Göyərçin" in gələcək planlarından
danışdı.

CIRTDAN

